

UTTAN ÚR HEIMI

Búskapur og vinna:
Nýttist ekki
oljupengar

Norski ríkiskassinn fékk so nógv inn í skatti í fjór, at Noreg hevði klárað seg uttan inn-tøkurnar av oljuni. Tað almenna kláraði at fígga sína nýtslu við pengum av landi, og næstan allar oljuinntøkurnar fóru tí í grunn.

Tey seinastu árinu hava norðmenn nýtt minni og minni av pengunum, sum staturin fær burtur úr oljuni. Í 1993 nýtti staturin 70 milliárdir krónur av oljuinntøkunum, men í fjór var talið bara 1,6 milliárd krónur ella tað, sum oljan gav í seks tímar.

Tá Stórtingið upp-runaliga samtykti fíggar-lógina fyri árið í fjór, var ætlanin at nýta 12 milliárdir av oljuinntøkunum, men tá saman um kom vórðu bara 1,6 milliárd krónur nýttas. Hetta hendi, samstundis sum Stórtingið samtykti at nýta meiri av oljupengunum í komandi árum.

Tá norska Stórtingið fór í jólafrí í desember mánað í 2000, hevði tað samtykt eina fíggar-lóg fyri árið í fjór. Eftir henni vóru inntøkurnar av øðrum enn olju 473 milliárdir krónur og útreiðslurnar 485 milliárdir krónur. Tær 12 milliárdirnar í halli skuldu fígga burtur av inntøkunum frá oljuni, meðan av-lopíð skuldi setast í oljuginning. Tað visti seg kortini, at staturin fékk stórra inntøku enn væntað, so tá av torn-aði, var bert neyðugt at nýta 1,6 milliárd krónur av oljupengunum.

Fyri tveimum árum síðani var myndin átøk teirri í fjór. Tað árið roknaði stjórnin við, at hon skuldi nýta 13 milliárdir krónur av oljupengunum til at javna hallið á fíggar-lógini, men tá saman um kom, var bert tørvur á átta milliárdum krónum.

Arafat kann enda í útleigd

Ísraelski ráðharrin Limor Livnat segði í gjár, at palestinska sjálmorðsbumbua tsóknin í Tel Aviv týsdagin kann bera í sær, at Yasser Arafat verður sendur í útleigd

MIÐEYSTUR

Árni Joensen

- Tað er ikki óhugsandi, at vit fara at koma til ta niðurstøðu, at vit halda okkum ikki hava annað í at velja enn at koyra Yasser Arafat í útleigd, segði Limor Livnat, kenslumálaráðharrin við útvarpið hjá ísraelska herinum í gjár.

Kenslumálaráðharrin hevur verið í USA saman við Ariel Sharon, forsætisráðharran seinastu dagarnar. Sharon gjørdi í gjár av at bróta víðjanina í Washing-ton av eftir ta ógvusligu



Sjálmorðsbumbua tsóknin uttan fyri Tel Aviv týskvöldið, sum kostaði 15 mannalív, kann hava við sær, at Yasser Arafat verður koyrdur í útleigd

Mynd: Reuters

bumbua tsóknina í Tel Aviv, sum kostaði 15 mannalív.

Áðrenn hann fór úr USA, segði Sharon, at Ísrael fer at halda fram við bardaganum imóti yvirgangi, og at teir, sum halda seg til yvirgang sum eitt amboð, verða fyrirbeindir.

- Arbeiði okkara er ikki liúgt. Bardagarin fara at

halda fram, segði ísraelski forsætisráðharrin. Hann fanst eisini hvassliga at teimum palestinsku sjálvstýrismyndugleikunum og segði, at bumbua tsóknin í Tel Aviv prógvar veruligu ætlanina hjá palestinska leiðaranum. Sharon nevndi tó ikki Arafat við navni. Palestinsku sjálvstýris-

myndugleikarnir hava for-dømt sjálmorðsbumbua tsóknina, sum tann við-gongdi felagsskapurin Hamas hevur átiði sær ábyrgdina av. Í einari kunn-gerð frá høvuðsskrivstov-uni hjá Arafat í Ramallah stóð, at atsóknir sum tann í Tel Aviv gagna ikki frið-inum.

Úr Norðurlondum:
Onga dokk

Í Harstad í Norðurnoregi eru tey í øðini inn á stjórnina í Oslo, tí hon hevur steðgað ætlaða stuðulinum til eina nýggj turrdokk í býnum. Ætlanin var, at tað almenna skuldi lata 100 mió. krónur í stuðuli, men hetta verður av ongum, sigur stjórnin. Í Harstad eru tey so mis-nøgd við avgerðina, at fakkfelgini í býnum hava boðað frá aðal-verkfalli í næstu viku.

Dýrir fundir

Dansku lögreglan er um at koma í rasshaft av teimum umfangandi trygdartiltekunum, sum lögreglan noyðist at skipa fyri í sambandi við fundir, sum skulu haldast í Keyptmannahavn, meðan Danmark hevur formansskapin í ES seinna hálfvár í ár.

Lögreglan sigur, at tey nógvu trygdartil-tøkini fara at krevja, at nógvir lögreglumenn noyðast at arbeiða yvir-tíð, og tí hevur lög-regluleiðslan biðið stjórnina um eina eykajáttan upp á heilar 577 mió. krónur. Pengarnir eru neyðugir, skal lögreglan veita ta neyð-gugu trygðina, verður sagt.

Leiðslan í dansku lögregluni sigur, at tað verður neyðugt at hava einar 4.000 lögreglu-menn til arbeiðis, tá toppfundir verða, og at umleið 3.000 lögreglu-menn skulu á vakt í sambandi við aðrar ES-fundir.

Næskur
lækni

Ein fyrrverandi lækni í Porsgrunn í Noegi hevur fingið háltv tríðja ára fongsul fyri at hava misnýtt starv sítt til at útvega sær kynsliga samveru við sínum kvinnuligu sjúklingum. Í rættinum kom fram, at lækniin noyddi eina kvinnu til samlegu, og at hann fleiri ferðir tók film av kvinnunum, uttan at tær vistu av tí. Tann 55 ára gamli læk-urin hevur mist rættindini at arbeiða sum lækni.

Kardinalur kravdur í rættin

Fyri fyrstu ferð í søg-uni varð ein ameri-kanskur kardinalur í gjár kravdur í rættin at greiða frá tí, sum hann veit um tær nógvu sex-gølnar hjá amerikanskum prestum

USA

Árni Joensen

Ovastin fyri katólsku kirkjuni í USA, kardinalurin Bernard Law, varð í gjár avhoyrdur í einum rætti í býnum Boston. Maðurin, ið

verður roknaður sum fremsta umboð pávans í USA, skal greiða rættinum frá, hví hann flutti prestin John Geoghan í annað starv, sjálvt um hann visti, at presturin fleiri ferðir hevði misnýtt børn og ung kynsliga.

Í Boston verður sagt, at avhoyringin av kardinalin-um fer væntandi at taka fleiri dagar, tí umframt samband sitt við John Geoghan skal Bernard Law greiða rættinum frá tí, sum hann eftir øllum at døma veit um fleiri aðrar prestar í katólsku kirkjuni, sum eisini eru lagdir undir at

hava misnýtt børn og ung. Boðini um at krevja kardinalin fyri rættin komu bert tveir dagar eftir, at katólska kirkjan í USA veik frá einari avtalu, sum segði, at 86 fólk, sum John Geoghan hevur misnýtt, skuldu fáa 30 milliónir dollarar í endurgjaldi. Bernard Law, kardinalur hevði góðtikið avtaluna, men fíggiaráðið hjá kirkjuni vrakaði hana.

Avgerðin fékk dómaran Constance Sweeney at krevja kardinalin til avhoyringar. Hon segði tað vera neyðugt at boðsenda kardinalinum, tí hon bar ótta fyri, at hann kundi

rýma av landinum.

- Sigur pávin, at hann skal koma til Rom, so fer hann, segði dómarin.

Hon hevur givið boð um, at avhoyringin av kardinal-inum skal takast upp á sjónband, og hon fer seinni at taka støðu til, um sjón-bandíð skal almennakunn-gerast.

Bernard Law, kardinalur hevur fyrr viðgingið, at hann visti um levnaðin hjá John Geoghan, men hann sigur, at hann gjørdi eftir tilmæli frá sínum ráðgev-um. Hóast nógvur atfinningur hevur hann sýtt fyri at leggja frá sær.